



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 24 /ລບ  
ນະຄອນຫຼວງວຽງຈັນ, ວັນທີ 16.01.2017.

**ດໍາລັດ**  
**ວ່າດ້ວຍການສຶກສາສິງ**

- ອີງຕາມກົດໝາຍວ່າດ້ວຍລັດຖະບານ ( ສະບັບປັບປຸງ ) ສະບັບເລກທີ 69/ສພຊ, ລົງວັນທີ 15 ທັນວາ 2015;
- ອີງຕາມກົດໝາຍວ່າດ້ວຍການສຶກສາ ( ສະບັບປັບປຸງ ) ສະບັບເລກທີ 62/ສພຊ, ລົງວັນທີ 16 ກໍລະກົດ 2015;
- ອີງຕາມໜັງສືສະເໜີຂອງກະຊວງສຶກສາທິການ ແລະ ກິລາ ສະບັບເລກທີ 1540/ ສສກ.ຈຕ,ລົງວັນທີ 28 ຕຸລາ 2016;
- ອີງຕາມ ໜັງສືສະເໜີຂອງກະຊວງຍຸຕິທໍາ ສະບັບເລກທີ 1065/ກຍ, ລົງວັນທີ 17 ພະຈິກ 2016.

**ລັດຖະບານ ອອກດໍາລັດ:**

**ໝວດທີ 1**  
**ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ດໍາລັດສະບັບນີ້ ກໍານົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ, ການຕິດຕາມ ກວດກາວຽກງານສຶກສາສິງໃຫ້ມີຄຸນນະພາບ ແລະ ກ້າວໜ້າ ເພື່ອພັດທະນາພຣະສິງ, ສາມະເນນ ແລະ ອຸປາສິກ-ອຸປາສິກາ ໃຫ້ມີຄວາມຮູ້, ຄວາມສາມາດ ແລະ ສະຕິປັນຍາທາງພຸດທະສາສະໜາ, ວິທະຍາ ສາດທໍາມະຊາດ, ວິທະຍາສາດສັງຄົມ; ໃຫ້ກາຍເປັນພົນລະເມືອງດີ, ມີສິນທໍາ, ຈະຣິຍະທໍາ ແລະ ຄຸນນະທໍາ ປະກອບສ່ວນເຂົ້າໃນການປົກປັກຮັກສາ ແລະ ສ້າງສາພັດທະນາປະເທດຊາດ.

**ມາດຕາ 2 : ການສຶກສາສິງ**

ການສຶກສາສິງ ແມ່ນຂະບວນການສອນ, ການຮຽນຮູ້ ທາງພຸດທະສາສະໜາ, ວິທະຍາສາດທໍາມະຊາດ, ວິທະຍາສາດສັງຄົມ, ພຶດຕິກໍາສາດ,ພາສາ ແລະ ອັກສອນສາດ.

**ມາດຕາ 3: ການອະທິບາຍຄຳສັບ**

ຄຳສັບທີ່ນຳໃຊ້ໃນດຳລັດສະບັບນີ້ ມີຄວາມໝາຍດັ່ງນີ້:

1. ບັນພະຊືດ ໝາຍເຖິງ ນັກບວດ;
2. ຄະຣິຫັດ ໝາຍເຖິງ ອອກຕົນຍາດໂຍມ ຜູ້ບໍ່ແມ່ນນັກບວດ;
3. ຜູ້ບໍລິຫານການສຶກສາສິງ ໝາຍເຖິງຫົວໜ້າ ແລະ ຮອງຫົວໜ້າກຳມາທິການສຶກສາສິງຂັ້ນ ຕ່າງໆ, ຫົວໜ້າ ແລະ ຮອງຫົວໜ້າສະຖານການສຶກສາສິງ;
4. ເງິນນິດຈະພັດ ໝາຍເຖິງເງິນທີ່ເບີກຈ່າຍເປັນປົກກະຕິໃນແຕ່ລະເດືອນ ໃຫ້ແກ່ບັນພະຊືດທີ່ເປັນຄູ ແລະ ບຸກຄະລາກອນການສຶກສາສິງ;
5. ການສຶກສາສາຍປະຣິຍັດຕິທຳ ໝາຍເຖິງ ການຮຽນການສອນກ່ຽວກັບພຸດທະສາສະໜາ ເປັນຕົ້ນຕໍ.
6. ການສຶກສາສາຍສາມັນສຶກສາສິງ ໝາຍເຖິງການຮຽນການສອນ ແບບປະສົມປະສານລະຫວ່າງພຸດທະສາສະໜາກັບສາຍສາມັນທາງໂລກ;
7. ການສຶກສາບັນດິດວິທະຍາ ໝາຍເຖິງການສຶກສາພາຍຫຼັງຮຽນຈົບສາຍປະຣິຍັດຕິທຳ ແລະ ສາຍສາມັນສຶກສາສິງ;
8. ສາສະນະກິດ ໝາຍເຖິງວຽກງານທາງສາສະໜາ;
9. ລັດຖະກິດ ໝາຍເຖິງວຽກງານທາງລັດຖະການ;
10. ອຸປາສິກ ໝາຍເຖິງ ພໍ່ອອກ;
11. ອຸປາສິກາ ໝາຍເຖິງ ແມ່ອອກ;
12. ພຣະພິກຂຸ ໝາຍເຖິງ ນັກບວດທີ່ຖືສິນສອງຮ້ອຍຊາວເຈັດ;
13. ສາມະເນນ ໝາຍເຖິງ ນັກບວດທີ່ຖືສິນສິບ;
14. ພໍ່ຂາວ ໝາຍເຖິງ ຜູ້ຊາຍທີ່ເປັນນັກບວດທີ່ຖືສິນແປດ;
15. ແມ່ຂາວ ໝາຍເຖິງຜູ້ຍິງທີ່ເປັນນັກບວດທີ່ຖືສິນແປດ;
16. ສາສະນິກະຊົນ ໝາຍເຖິງຜູ້ທີ່ເຫຼືອມໃສໃນສາສະໜາ;
17. ພຣະທຳມະ ໝາຍເຖິງ ຫຼັກຄຳສອນທີ່ເປັນເຫດ ແລະ ເປັນຜົນ;
18. ພຣະວິໄນ ໝາຍເຖິງ ລະບຽບຂອງບັນພະຊືດໃນພຸດທະສາສະໜາ.

**ມາດຕາ 4: ນະໂຍບາຍຂອງລັດກ່ຽວກັບວຽກງານການສຶກສາສິງ**

ລັດກຳນົດເອົາການສຶກສາສິງ ເປັນສ່ວນໜຶ່ງຂອງລະບົບການສຶກສາແຫ່ງຊາດ ໃນການພັດທະນາຊັບພະຍາກອນມະນຸດ.

ລັດ ສົ່ງເສີມວຽກງານການສຶກສາສິງ ດ້ວຍການປະກອບບຸກຄະລາກອນ, ສະໜອງງົບປະມານ, ກໍ່ສ້າງພື້ນຖານໂຄງລ່າງ, ມີນະໂຍບາຍຕໍ່ຄູ ແລະ ບຸກຄະລາກອນການສຶກສາສິງ ຕາມລະບຽບ ການ.

ລັດ ສົ່ງເສີມ ແລະ ຊຸກຍູ້ ໃຫ້ບຸກຄົນ, ນິຕິບຸກຄົນ ແລະ ການຈັດຕັ້ງທັງພາຍໃນ ແລະ ຕ່າງປະເທດ ປະກອບສ່ວນເຂົ້າໃນການພັດທະນາການສຶກສາສິງ ຕາມກົດໝາຍ ແລະ ນະໂຍບາຍຂອງລັດຖະບານ.

**ມາດຕາ 5 : ຫຼັກການ ການເຄື່ອນໄຫວວຽກງານການສຶກສາສິງ**

ວຽກງານການສຶກສາສິງ ຕ້ອງເຄື່ອນໄຫວຕາມຫຼັກການພື້ນຖານ ດັ່ງນີ້:

1. ປະຕິບັດຕາມແນວທາງນະໂຍບາຍຂອງພັກ, ກົດໝາຍຂອງລັດ ແລະ ແຜນນະໂຍບາຍຂອງ ອົງການພຸດທະສາສະໜາສຳພັນລາວ;



2. ຢຶດຫຼັກພຣະທຳມະວິໄນ ຂອງພຸດທະສາສະໜາ ທີ່ມີລັກສະນະຊາດ, ວິທະຍາສາດ ແລະ ມະຫາຊົນ;
3. ຕອບສະໜອງຄວາມຮຽກຮ້ອງຕ້ອງການຂອງການພັດທະນາພຸດທະສາສະໜາ ແລະ ປະກອບສ່ວນຢ່າງຕັ້ງໜ້າເຂົ້າໃນການພັດທະນາປະເທດຊາດ;
4. ຮັບປະກັນຄຸນນະພາບ ແລະ ເຊື່ອມໂຍງກັບພາກພື້ນ ແລະ ສາກົນ.

**ມາດຕາ 6 ພາລະກິດໃນການພັດທະນາການສຶກສາສິງ**

ອົງການຈັດຕັ້ງທັງພາກລັດ ແລະ ເອກະຊົນ, ອົງການຈັດຕັ້ງທາງສັງຄົມ, ກອງທຶນມູນນິທິ, ບຸກຄົນ, ນິຕິບຸກຄົນ ແລະ ສາສະນິກະຊົນ ທີ່ມີໃຈໃສສັດທາ ທັງພາຍໃນ ແລະ ຕ່າງປະເທດ ສາມາດປະກອບສ່ວນເຂົ້າໃນການພັດທະນາ ແລະ ສົ່ງເສີມວຽກງານການສຶກສາສິງຂອງລາວ ຕາມແຜນນະໂຍບາຍຂອງອົງການພຸດທະສາສະໜາສຳພັນລາວ, ແນວທາງນະໂຍບາຍຂອງພັກ ແລະ ກົດໝາຍຂອງລັດ.

**ມາດຕາ 7: ຂອບເຂດການນຳໃຊ້ດຳລັດ**

ດຳລັດສະບັບນີ້ ນຳໃຊ້ສຳລັບພຣະສິງ, ສາມະເນນ, ອຸປາສິກາ ແລະ ອຸປາສິກາ ລວມທັງນິຕິບຸກຄົນ ແລະ ການຈັດຕັ້ງຂອງຊາວພຸດຕ່າງດ້າວ ທີ່ເຄື່ອນໄຫວວຽກງານການສຶກສາສິງ ໃນ ສປປ ລາວ.

**ໝວດທີ 2**

**ໂຄງປະກອບ ແລະ ລະບົບການສຶກສາສິງ**

**ມາດຕາ 8 ໂຄງປະກອບຂອງການສຶກສາສິງ**

ໂຄງປະກອບ ຂອງການສຶກສາສິງ ມີດັ່ງນີ້:

1. ການສຶກສາ ສາຍປະຣິຍັດຕິທຳ;
2. ການສຶກສາ ສາຍສາມັນສິກສາສິງ;
3. ການສຶກສາ ບັນດິດວິທະຍາ.

**ມາດຕາ 9 ການສຶກສາສາຍປະຣິຍັດຕິທຳ**

ການສຶກສາສາຍປະຣິຍັດຕິທຳ ມີລະບົບການຮຽນການສອນ ສາມຊັ້ນ ໃຊ້ເວລາ ເກົ້າ ປີ ດັ່ງນີ້:

1. ຊັ້ນນັກທຳໃຊ້ເວລາ ສາມ ປີ;
2. ຊັ້ນປະຣິຍັດຕິທຳຕອນຕົ້ນໃຊ້ເວລາ ສາມ ປີ;
3. ຊັ້ນປະຣິຍັດຕິທຳຕອນປາຍໃຊ້ເວລາ ສາມ ປີ.

**ມາດຕາ 10 ການສຶກສາສາຍສາມັນສິກສາສິງ**

ການສຶກສາສາຍສາມັນສິກສາສິງ ມີລະບົບການຮຽນ-ການສອນ ສອງຊັ້ນ ໃຊ້ເວລາເຈັດປີ ດັ່ງນີ້:

1. ຊັ້ນມັດທະຍົມສຶກສາສິງຕອນຕົ້ນ ໃຊ້ເວລາ ສີ່ ປີ;
2. ຊັ້ນມັດທະຍົມສຶກສາສິງຕອນປາຍ ໃຊ້ເວລາ ສາມ ປີ.

**ມາດຕາ 11 ການສຶກສາບັນດິດວິທະຍາ**

ການສຶກສາບັນດິດວິທະຍາ ມີລະບົບການຮຽນ-ການສອນ ດັ່ງນີ້:

1. ອະນຸບັນດິດ (ອດ) ຫຼັກສູດປົກກະຕິ ໃຊ້ເວລາສອງປີ ຂຶ້ນໄປ ແລະ ຫຼັກສູດຕໍ່ເນື່ອງ ໃຊ້ເວລາ ໜຶ່ງປີເຄິ່ງຂຶ້ນໄປ;

2. ຊັ້ນບັນດິດ (ບດ) ຫຼັກສູດປົກກະຕິ ໃຊ້ເວລາ ສິບ ຂຶ້ນໄປ ແລະ ຫຼັກສູດຕໍ່ເນື່ອງ ໃຊ້ເວລາສອງປີ ຂຶ້ນໄປ;
3. ຊັ້ນອັກຄະບັນດິດ (ອບ) ໃຊ້ເວລາ ສອງປີ ຂຶ້ນໄປ;
4. ຊັ້ນມະຫາອັກຄະບັນດິດ (ມອ) ໃຊ້ເວລາ ສາມປີ ຂຶ້ນໄປ.

**ມາດຕາ 12 ການສຶກສາພາກບັງຄັບ**

ການສຶກສາຊັ້ນນັກທຳ ແລະ ການສຶກສາຊັ້ນມັດທະຍົມສຶກສາສົງຕອນຕົ້ນ ເປັນການສຶກສາພາກ ບັງຄັບ ຊຶ່ງພຣະພິກຂຸ ແລະ ສາມະເນນຕ້ອງຮຽນໃຫ້ຈົບ.

**ໝວດທີ 3**

**ຫຼັກສູດການສຶກສາສົງ**

**ມາດຕາ 13 ຫຼັກສູດສາຍປະຣິຍັດຕິທຳ**

ຫຼັກສູດສາຍປະຣິຍັດຕິທຳ ປະກອບດ້ວຍວິຊາທີ່ກ່ຽວກັບພຸດທະສາສະໜາເຈັດສິບສ່ວນຮ້ອຍ ແລະ ວິຊາ ວິທະຍາສາດທຳມະຊາດ-ສັງຄົມ ສາມສິບສ່ວນຮ້ອຍ.

**ມາດຕາ 14 ຫຼັກສູດສາຍສາມັນສຶກສາສົງ**

ຫຼັກສູດສາຍສາມັນສຶກສາສົງ ປະກອບດ້ວຍຫຼັກສູດສາມັນສຶກສາຂອງກະຊວງສຶກສາທິການ ແລະ ກິລາ ເຈັດສິບສ່ວນຮ້ອຍ ແລະ ວິຊາທີ່ກ່ຽວກັບພຸດທະສາສະໜາສາມສິບສ່ວນຮ້ອຍ.

**ມາດຕາ 15 ຫຼັກສູດບັນດິດວິທະຍາ**

ຫຼັກສູດການສຶກສາບັນດິດວິທະຍາ ໄດ້ກຳນົດເປັນແຕ່ລະຊັ້ນຄື ຊັ້ນອະນຸບັນດິດ, ຊັ້ນບັນດິດຈັດ ເປັນສາຍ ຫຼື ລາຍວິຊາ, ສ່ວນຫຼັກສູດຊັ້ນອັກຄະບັນດິດ ແລະ ມະຫາອັກຄະບັນດິດ ແມ່ນລົງເລິກສະເພາະດ້ານ ເພື່ອ ສ້າງນັກວິຊາການໃຫ້ມີຄວາມຊຳນິຊຳນານ ແລະ ຊ່ຽວຊານ.

**ມາດຕາ 16 ເນື້ອໃນຫຼັກສູດການສຶກສາສົງ**

ເນື້ອໃນຫຼັກສູດການສຶກສາສົງ ໄດ້ກຳນົດສະເພາະໃນແຕ່ລະໄລຍະ ເພື່ອໃຫ້ສອດຄ່ອງກັບແນວທາງ ນະໂຍບາຍຂອງພັກ, ກົດໝາຍວ່າດ້ວຍການສຶກສາ, ສະພາບຫັນປ່ຽນທາງການສຶກສາຂອງພາກພື້ນ ແລະ ສາກົນ ໂດຍ ອີງການພຸດທະສາສະໜາສຳພັນລາວ ແລະ ກະຊວງສຶກສາທິການ ແລະ ກິລາຮ່ວມກັນກຳນົດ.

**ມາດຕາ 17 ພາສາ ແລະ ອັກສອນ ທີ່ໃຊ້ໃນການຮຽນ-ການສອນ ໃນສະຖານການສຶກສາສົງ**

ພາສາ ແລະ ອັກສອນທີ່ໃຊ້ໃນການຮຽນ-ການສອນ ໃນສະຖານການສຶກສາສົງທຸກຊັ້ນ, ທຸກສາຍ ແລະ ທຸກລະດັບ ແມ່ນພາສາກ່ຽວກັບພຸດທະສາສະໜາ, ພາສາລາວ ແລະ ອັກສອນລາວ ລັດສິ່ງເສີມການຮຽນ-ການສອນ ພາສາຕ່າງປະເທດ.

**ມາດຕາ 18 ໄລຍະເວລາຂອງການປະຕິບັດຫຼັກສູດການສຶກສາສົງ**

ໄລຍະເວລາຂອງການປະຕິບັດຫຼັກສູດການສຶກສາສົງ ໃນສິກຮຽນໜຶ່ງ ແມ່ນໃຊ້ເວລາສາມສິບຫົກອາ ທິດຫົກອາທິດ ໂດຍຈັດເປັນໄຕຣມາດ ຫຼື ເປັນພາກຮຽນ ຊຶ່ງໄຕຣມາດ ຫຼື ພາກຮຽນທີໜຶ່ງເລີ່ມຕົ້ນ ແຕ່ອາທິດທີໜຶ່ງ



ຂອງເດືອນມິຖຸນາ ຫຼື ຈັດຂະໜານກັບການສຶກສາຂອງລັດກໍໄດ້ ຕາມການຕົກລົງຂອງກຳມາທິການສຶກສາສິງ ໃນແຕ່ລະສຶກສາຮຽນ.

#### ໝວດທີ 4: ສະຖານການສຶກສາສິງ

ມາດຕາ 19 ສະຖານການສຶກສາສິງ ສາຍປະຣິຍັດຕິທຳ

ສະຖານການສຶກສາສິງສາຍປະຣິຍັດຕິທຳປະກອບດ້ວຍໂຮງຮຽນນັກທຳ, ໂຮງຮຽນປະຣິຍັດຕິທຳຕອນຕົ້ນ ແລະ ໂຮງຮຽນປະຣິຍັດຕິທຳຕອນປາຍ.

ມາດຕາ 20 ສະຖານການສຶກສາສາຍສາມັນສິງ

ສະຖານການສຶກສາສາຍສາມັນສິງໃຫ້ປະຕິບັດຕາມກົດໝາຍວ່າດ້ວຍການສຶກສາ.

ມາດຕາ 21 ສະຖານການສຶກສາບັນດິດວິທະຍາ

ສະຖານການສຶກສາບັນດິດວິທະຍາ ປະກອບດ້ວຍ ວິທະຍາໄລສິງ, ສະຖາບັນການສຶກສາສິງ ແລະ ມະຫາວິທະຍາໄລສິງ.

ມາດຕາ 22 ສິ່ງອຳນວຍຄວາມສະດວກຂອງສະຖານການສຶກສາສິງ

ສິ່ງອຳນວຍຄວາມສະດວກຂັ້ນພື້ນຖານ ຂອງສະຖານການສຶກສາສິງປະກອບດ້ວຍອາຄານ, ຫ້ອງຮຽນ ຫ້ອງເຮັດວຽກ ຂອງພະນັກງານຜູ້ບໍລິຫານ, ຫ້ອງພັກຄູ, ຫ້ອງສະໝຸດ, ຫ້ອງປະຊຸມ, ຫ້ອງວາງສະແດງ, ຫ້ອງປະຕິບັດ ທຳ, ຫ້ອງທົດລອງ ແລະ ສິ່ງອຳນວຍຄວາມສະດວກອື່ນ ຕາມຄວາມຈຳເປັນ ແລະ ເໝາະສົມ.

#### ໝວດທີ 5

#### ການຈັດຕັ້ງການຮຽນ-ການສອນຂອງການສຶກສາສິງ

ມາດຕາ 23 ການສຶກສາສາຍປະຣິຍັດຕິທຳ

ການສຶກສາສາຍປະຣິຍັດຕິທຳທຸກຊັ້ນ ແລະ ຂັ້ນຮຽນໃຫ້ຈັດຕັ້ງການຮຽນ-ການສອນ ຢູ່ໃນວັດແຫ່ງດຽວ ກັນນໝົດ ຫຼື ຈັດຕັ້ງເປັນຫ້ອງສອນຢູ່ໃນວັດແຕ່ລະແຫ່ງທີ່ມີຄວາມພ້ອມ ແລະ ເໝາະສົມ.

ມາດຕາ 24 ການສຶກສາສາຍສາມັນສິງສາສິງ

ການສຶກສາສາຍສາມັນສິງສາສິງ ທຸກຊັ້ນ ແລະ ຂັ້ນຮຽນ ໃຫ້ຈັດຕັ້ງການຮຽນ-ການສອນ ຢູ່ໃນ ວັດແຫ່ງດຽວກັນໝົດຫຼື ຈັດຕັ້ງເປັນລະບົບຢູ່ໃນວັດແຕ່ລະແຫ່ງທີ່ມີຄວາມພ້ອມ ແລະ ເໝາະສົມ.

ມາດຕາ 25 ການສຶກສາບັນດິດວິທະຍາ

ການສຶກສາບັນດິດວິທະຍາໃຫ້ຈັດຕັ້ງການຮຽນ-ການສອນຕາມຮູບແບບຂອງການສຶກສາສາຍ ປະຣິຍັດທຳ ແລະ ສາຍສາມັນສິງສາສິງ. ນອກຈາກນັ້ນ, ຍັງສາມາດຈັດຕັ້ງການຮຽນ-ການສອນ ພາກວັນເສົາ-ອາທິດ, ການສຶກສາ ທາງໄກຕາມຄວາມສາມາດ, ສະພາບຄວາມເປັນຈິງ ແລະ ນະໂຍບາຍການສຶກສາ ຕະຫຼອດຊີວິດ.

**ໝວດທີ 6**  
**ຜູ້ຮຽນໃນສະຖານການສຶກສາສົງ**

**ມາດຕາ 26 ຜູ້ຮຽນໃນສະຖານການສຶກສາສົງ**

ຜູ້ຮຽນໃນສະຖານການສຶກສາສົງມີ ສາມປະເພດ ດັ່ງນີ້:

1. ຜູ້ຮຽນສາຍປະຣິຍັດຕິທຳ ເອີ້ນວ່າ ນັກທຳ-ບາລີ, ເມື່ອຮຽນຈົບ ສາຍປະຣິຍັດຕິທຳແລ້ວ ເອີ້ນວ່າມະຫາ;
2. ຜູ້ຮຽນສາຍສາມັນສຶກສາສົງ ເອີ້ນວ່າ ນັກຮຽນສົງ;
3. ຜູ້ຮຽນບັນດິດວິທະຍາ ເອີ້ນວ່າ ນັກສຶກສາສົງ;

**ມາດຕາ 27 ເງື່ອນໄຂພື້ນຖານຂອງຜູ້ຮຽນໃນສະຖານການສຶກສາສົງ**

ຜູ້ທີ່ຈະເຂົ້າຮຽນໃນສະຖານການສຶກສາສົງທຸກຊັ້ນ ແລະ ທຸກສາຍຕ້ອງມີເງື່ອນໄຂພື້ນຖານ ດັ່ງນີ້:

1. ພຣະພິກຂຸ ຫຼື ສາມະເນນ ທີ່ໄດ້ຮຽນສຸດ, ຮຽນເທດຂັ້ນພື້ນຖານຢ່າງໜ້ອຍໜຶ່ງພັນສາ;
2. ພໍ່ຂາວ, ແມ່ຂາວ ແລະ ຄະຣິຫັດ ທີ່ມີເງື່ອນໄຂຕາມທີ່ໄດ້ກຳນົດໄວ້ໃນລະບຽບການຕ່າງຫາກ;

**ມາດຕາ 28 ໜ້າທີ່, ຂອບເຂດສິດ ແລະ ພັນທະຂອງຜູ້ຮຽນໃນສະຖານການສຶກສາສົງ**

ຜູ້ຮຽນໃນສະຖານການສຶກສາສົງ ນອກຈາກມີໜ້າທີ່, ຂອບເຂດສິດ ແລະ ພັນທະຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການສຶກສາ ແລະ ລະບຽບຄຸ້ມຄອງນັກຮຽນ-ນັກສຶກສາແລ້ວ ຍັງມີໜ້າທີ່, ຂອບເຂດສິດ ແລະ ພັນທະ ດັ່ງນີ້:

1. ປະຕິບັດສາສະນະກິດ ແລະ ສາສະນະສຶກສາສົງ ຕາມລະບຽບການ;
2. ປະຕິບັດລະບຽບວິໄນ, ທຳມະນຸນປົກຄອງສົງ ແລະ ລະບຽບຄຸ້ມຄອງວັດ.  
ສະຖານການສຶກສາສົງ ສາມາດອອກລະບຽບການຄຸ້ມຄອງນັກຮຽນ-ນັກສຶກສາໄດ້.

**ໝວດທີ 7**  
**ການປະກັນຄຸນນະພາບ ແລະ ຈຸດທິບັດການສຶກສາສົງ**

**ມາດຕາ 29 ການປະກັນຄຸນນະພາບການສຶກສາສົງ**

ກຳມາທິການສຶກສາສົງສູນກາງ ຮ່ວມກັບກະຊວງສຶກສາທິການ ແລະ ກິລາ ກຳນົດມາດຕະຖານ ລວມກ່ຽວກັບຄຸນນະພາບຂອງການສຶກສາສົງ ເພື່ອໃຫ້ສະຖານການສຶກສາສົງທຸກຊັ້ນປະຕິບັດຕາມມາດຕະຖານດັ່ງກ່າວ ຢ່າງເປັນເອກະພາບ.

**ມາດຕາ 30 ຈຸດທິບັດການສຶກສາສົງ**

ຈຸດທິບັດການສຶກສາສົງ ແມ່ນ ໜັງສືຢັ້ງຢືນການຮຽນຈົບຫຼັກສູດ ສາຍປະຣິຍັດຕິທຳ ແລະ ສາຍສາມັນສຶກສາສົງ ເອີ້ນວ່າ ປະກາສະນິຍະບັດ, ສ່ວນໜັງສືຢັ້ງຢືນການຮຽນຈົບຫຼັກສູດລະດັບບັນດິດວິທະຍາ ເອີ້ນວ່າ ປະຣິນຍາບັດ.

**ມາດຕາ 31 ການທຽບຈຸດທິບັດການສຶກສາສົງ**

ການທຽບຈຸດທິບັດຈົບການສຶກສາສົງກັບ ຈຸດທິບັດຈົບການສຶກສາແຫ່ງຊາດ ມີດັ່ງນີ້:

1. ປະກາສະນິຍະບັດ ຊັ້ນນັກທຳ ທຽບເທົ່າ ປະກາສະນິຍະບັດ ຊັ້ນມັດທະຍົມສຶກສາຕອນຕົ້ນ;



2. ປະກາສະນິຍະບັດຊື່-ນປະຣິຍັດຕິທຳຕອນຕົ້ນທຽບເທົ່າປະກາສະນິຍະບັດຊື່ນັດທະຍົມສຶກສາຕອນ-ປາຍ;
3. ປະກາສະນິຍະບັດຊື່ນປະຣິຍັດຕິທຳຕອນປາຍ ທຽບເທົ່າ ປະກາສະນິຍະບັດຊື່ນສູງ;
4. ປະກາສະນິຍະບັດຊື່ນັດທະຍົມສຶກສາສົງຕອນຕົ້ນທຽບເທົ່າປະກາສະນິຍະບັດຊື່ນັດທະຍົມສຶກສາຕອນຕົ້ນ;
5. ປະກາສະນິຍະບັດຊື່ນັດທະຍົມສຶກສາສົງຕອນ-ປາຍ ທຽບເທົ່າປະກາສະນິຍະບັດຊື່ນັດທະຍົມສຶກສາຕອນ-ປາຍ;
6. ປະຣິນຍາບັດຈົບຊັ້ນອະນຸບັນດິດ, ບັນດິດ, ອັກຄະບັນດິດ ແລະ ມະຫາອັກຄະບັນດິດຂອງການສຶກສາບັນດິດວິທະຍາ ທຽບເທົ່າອະນຸປະຣິນຍາ, ປະລິນຍາຕີ, ປະລິນຍາໂທ ແລະ ປະລິນຍາເອກ ຕາມລຳດັບຂອງການສຶກສາຊັ້ນສູງແຫ່ງຊາດ.

**ມາດຕາ 32 ການຄຸ້ມຄອງຈຸດທິບັດການສຶກສາສົງ.**

ການຄຸ້ມຄອງຈຸດທິບັດການສຶກສາສົງທຸກຊັ້ນ ແລະ ທຸກສາຍໃຫ້ປະຕິບັດດັ່ງນີ້:

1. ຫ້ອງການກຳມາທິການສຶກສາສົງແຂວງ, ມະຄອນຫຼວງເປັນຜູ້ອອກໜັງສືຢັ້ງຢືນ ແລະ ປະກາສະນິຍະບັດຈົບຊັ້ນັດທະຍົມສຶກສາສົງຕອນຕົ້ນ;
2. ຫ້ອງການກຳມາທິການສຶກສາສົງສູນກາງ ເປັນຜູ້ອອກໜັງສືຢັ້ງຢືນ ແລະ ປະກາສະນິຍະບັດ ຈົບຊັ້ນນັກທຳ, ປະຣິຍັດຕິທຳຕອນຕົ້ນ, ປະຣິຍັດຕິທຳຕອນປາຍ ແລະ ນັດທະຍົມສຶກສາສົງຕອນປາຍ;
3. ສະຖານການສຶກສາສົງ ລະດັບວິທະຍາໄລ, ສະຖາບັນການສຶກສາສົງ ແລະ ມະຫາວິທະຍາໄລສົງ ທີ່ກ່ຽວຂ້ອງ ເປັນຜູ້ອອກໜັງສືຢັ້ງຢືນ ແລະ ປະຣິນຍາບັດຈົບການສຶກສາບັນດິດວິທະຍາ ຕາມລະບຽບການທີ່ໄດ້ກຳນົດ.

ຮູບແບບປະກາສະນິຍະບັດ ແລະ ປະຣິນຍາບັດ ໄດ້ກຳນົດໄວ້ໃນລະບຽບການຕ່າງຫາກ.

**ໝວດທີ 8**

**ຄູ ແລະ ບຸກຄະລາກອນການສຶກສາສົງ**

**ມາດຕາ 33 ຄູສຶກສາສົງ.**

ຄູສຶກສາສົງ ແມ່ນບັນພະຊິດ ແລະ ຄະຣິຫັດ ທີ່ປະຕິບັດໜ້າທີ່ສິດສອນ ແລະ ຖ່າຍທອດຄວາມ ຮູ້ໃຫ້ແກ່ຜູ້ຮຽນດ້ວຍວິທີການ ແລະ ຮູບແບບຕ່າງໆ ໃນສະຖານການສຶກສາສົງທຸກຊັ້ນ, ທຸກສາຍ ແລະ ທຸກລະດັບ.

**ມາດຕາ 34 ບຸກຄະລາກອນການສຶກສາສົງ**

ບຸກຄະລາກອນການສຶກສາສົງ ແມ່ນຜູ້ເຮັດໜ້າທີ່ຄຸ້ມຄອງ, ບໍລິຫານ, ກວດກາ, ແນະນຳ, ຊ່ວຍເຫຼືອ ຊຸ ແລະ ອຳນວຍຄວາມສະດວກໃຫ້ແກ່ການຮຽນ-ການສອນຢູ່ໃນສະຖານການສຶກສາສົງທຸກຊັ້ນ, ທຸກສາຍ ແລະ ທຸກລະດັບ.

**ມາດຕາ 35 ການບັນຈຸຄູ ແລະ ບຸກຄະລາກອນການສຶກສາສົງ**

ກະຊວງສຶກສາທິການ ແລະ ກິລາ ເປັນຜູ້ອະນຸມັດ ການບັນຈຸບັນພະຊິດ ແລະ ຄະຣິຫັດ ເປັນຄູ ແລະ ບຸກຄະລາກອນການສຶກສາສົງ ຕາມການສະເໜີຂອງກຳມາທິການສຶກສາສົງ ໂດຍການເຫັນດີ ຂອງອົງການພຸດທະສາສະໜາສຳພັນລາວ.

ມາດຕາ 36 ມາດຕະຖານໜ້າທີ່, ຂອບເຂດສິດ ແລະ ພັນທະຂອງຄູ ແລະ ບຸກຄະລາກອນ ການສຶກສາສິງ.

ມາດຕະຖານໜ້າທີ່ ຂອບເຂດສິດ ແລະ ພັນທະຂອງຄູ ແລະ ບຸກຄະລາກອນການສຶກສາສິງ ນອກຈາກທີ່ໄດ້ກຳນົດໄວ້ໃນກົດໝາຍວ່າດ້ວຍການສຶກສາ ແລະ ລະບຽບລັດຖະກອນແລ້ວ ຍັງມີ ເພີ່ມ ດັ່ງນີ້:

1. ມີຄວາມຮູ້ ທາງດ້ານພຸດທະສາສະໜາ;
2. ປະຕິບັດສາສະນະກິດ ແລະ ສາສະນະສຶກສາ ຕາມການມອບໝາຍ;
3. ປະຕິບັດລະບຽບວິໄນ ແລະ ທຳມະນຸນປົກຄອງສິງ ສຳລັບຜູ້ທີ່ເປັນບັນພະຊິດ.

ມາດຕາ 37 ການກຳນົດຊົ່ວໂມງສອນ.

ຄູທີ່ເປັນບັນພະຊິດທີ່ສອນໃນສາຍປະຣິຍັດຕິທຳ, ສາຍສາມັນສຶກສາສິງຕ້ອງສອນຢ່າງໜ້ອຍສິບສອງຊົ່ວໂມງຕໍ່ອາທິດ. ຜູ້ທີ່ສອນຢ່າວິທະຍາໄລສິງ, ສະຖາບັນການສຶກສາສິງ ແລະ ມະຫາວິທະຍາໄລສິງ ຕ້ອງສອນຢ່າງໜ້ອຍແປດຊົ່ວໂມງຕໍ່ອາທິດ.

ສຳລັບຄູສອນທີ່ເປັນຄະຣິຫັດໃຫ້ປະຕິບັດຕາມລະບຽບການທີ່ກະຊວງສຶກສາທິການ ແລະ ກິລາ ກຳນົດ

## ໝວດທີ 9

### ນະໂຍບາຍການອຸດໜູນ ແລະ ສົ່ງເສີມການສຶກສາສິງ

ມາດຕາ 38 ນະໂຍບາຍການອຸດໜູນ

ຄູ ແລະ ບຸກຄະລາກອນການສຶກສາສິງ ທີ່ໄດ້ຮັບການບັນຈຸຕາມມາດຕາ 35 ຂອງດຳລັດ ສະບັບນີ້ ໄດ້ຮັບນະໂຍບາຍອຸດໜູນເປັນເງິນນິດຈະພັດເຈັດສິບສ່ວນຮ້ອຍ ຂອງວຸດທິການສຶກສາທີ່ຮຽນຈົບຕາມກົດໝາຍ ແລະ ລະບຽບການກ່ຽວກັບພະນັກງານ-ລັດຖະກອນ.

ມາດຕາ 39 ນະໂຍບາຍການສົ່ງເສີມ

ຄູ ແລະ ບຸກຄະລາກອນການສຶກສາສິງ ທີ່ໄດ້ຮັບການບັນຈຸຕາມມາດຕາ 35 ຂອງດຳລັດສະບັບນີ້ ຖ້າໄດ້ປະຕິບັດໜ້າທີ່ສິດສອນ ແລະ ວຽກງານການສຶກສາສິງ ເປັນປົກກະຕິສິບປີຂຶ້ນໄປ ຫາກໄດ້ລາສິກຂາ ແລະ ສືບຕໍ່ປະຕິບັດໜ້າທີ່ດັ່ງກ່າວໃຫ້ທຽບຊັ້ນ-ຂຶ້ນເງິນເດືອນ ແລະ ຄິດໄລ່ປີ ການຄືນໃຫ້ຜູ້ກ່ຽວຕາມກົດໝາຍ ແລະ ລະບຽບການກ່ຽວກັບພະນັກງານ-ລັດຖະກອນ.

ມາດຕາ 40 ການພັດທະນາວິຊາຊີບຄູ ແລະ ບຸກຄະລາກອນການສຶກສາສິງ

ອົງການ-ພຸດທະສາສະໜາສຳພັນລາວ, ກະຊວງສຶກສາທິການ ແລະ ກິລາ ແລະ ສະຖານການສຶກສາສິງ ສ້າງເງື່ອນໄຂອຳນວຍຄວາມສະດວກໃຫ້ແກ່ຄູ ແລະ ບຸກຄະລາກອນການສຶກສາສິງ ໄດ້ປະຕິບັດໜ້າທີ່ເຕັມຄວາມສາມາດ, ໄດ້ຮັບການຝຶກອົບຮົມ, ຍົກລະດັບພັດທະນາວິຊາສະເພາະ ທັງຢູ່ພາຍໃນ ແລະ ຕ່າງປະເທດ ແລະ ໄດ້ຮັບການດຳລົງຕຳແໜ່ງບໍລິຫານ ຫຼື ຕຳແໜ່ງວິຊາການຄູ ຕາມລະບຽບການ.



ການຄຸ້ມຄອງ ແລະ ການກວດກາ ການ-ສຶກສາສິງ

ມາດຕາ 41 ອົງການຄຸ້ມຄອງ ການສຶກສາສິງ

ລັດຖະບານ ເປັນຜູ້ຄຸ້ມຄອງການສຶກສາສິງຢ່າງລວມສູນ ແລະ ເປັນເອກະພາບໃນຂອບເຂດ ທົ່ວປະເທດ ໂດຍມອບໃຫ້ອົງການພຸດທະສາສະໜາສຳພັນລາວ ຮ່ວມກັບກະຊວງສຶກສາທິການ ແລະ ກິລາ ເປັນຜູ້ຮັບຜິດຊອບໂດຍກົງ ແລະ ເປັນເຈົ້າການປະສານສົມທົບກັບຂະແໜງການ, ອົງການຈັດຕັ້ງຂັ້ນສູນກາງ ແລະ ອົງການປົກຄອງທ້ອງຖິ່ນ ກ່ຽວກັບການບໍລິຫານ, ຄຸ້ມຄອງ, ພັດທະນາ ແລະ ສົ່ງເສີມວຽກງານການສຶກສາສິງ.

ອົງການຄຸ້ມຄອງການສຶກສາສິງ ປະກອບດ້ວຍ:

1. ກຳມາທິການສຶກສາສິງ ຂັ້ນສູນກາງ;
2. ກຳມາທິການສຶກສາສິງ ຂັ້ນແຂວງ;
3. ກຳມາທິການສຶກສາສິງຂັ້ນເມືອງ;
4. ສະຖານການສຶກສາສິງ.

ສຳລັບໂຄງປະກອບ, ໜ້າທີ່ ແລະ ຂອບເຂດສິດຂອງອົງການຄຸ້ມຄອງການສຶກສາສິງແຕ່ລະຂັ້ນ ໄດ້ກຳນົດໄວ້ໃນລະບຽບການຕ່າງຫາກ.

ມາດຕາ 42 ສະພາທີ່ປຶກສາການສຶກສາສິງ

ສະພາທີ່ປຶກສາການສຶກສາສິງແມ່ນການຈັດຕັ້ງໜຶ່ງປະກອບດ້ວຍຫຼາຍພາກສ່ວນທີ່ກ່ຽວຂ້ອງດັ່ງນີ້:

- |  |                                |
|--|--------------------------------|
| 1. ຮອງປະທານ ສູນກາງອົງການພຸດທະສາສະໜາສຳພັນລາວ ເປັນປະທານ; |                                |
| 2. ຮອງລັດຖະມົນຕີ ກະຊວງສຶກສາທິການ ແລະ ກິລາ              | ເປັນຮອງປະທານ;                  |
| 3. ຫົວໜ້າກຳມາທິການ-ສຶກສາສິງສູນກາງ                      | ເປັນຮອງປະທານ;                  |
| 4. ຫົວໜ້າທ້ອງຖານ ກະຊວງສຶກສາທິການ ແລະ ກິລາ              | ເປັນກຳມະການ;                   |
| 5. ຫົວໜ້າກົມຈັດຕັ້ງ-ພະນັກງານ ກະຊວງສຶກສາທິການ ແລະ ກິລາ  | ເປັນກຳມະການ;                   |
| 6. ຫົວໜ້າກົມແຜນການ ກະຊວງສຶກສາທິການ ແລະ ກິລາ            | ເປັນກຳມະການ;                   |
| 7. ຫົວໜ້າກົມການເງິນ ກະຊວງສຶກສາທິການ ແລະ ກິລາ           | ເປັນກຳມະການ;                   |
| 8. ຫົວໜ້າກົມການສຶກສາຊັ້ນສູງ ກະຊວງສຶກສາທິການ ແລະ ກິລາ   | ເປັນກຳມະການ;                   |
| 9. ຫົວໜ້າກົມສ້າງຄູ ກະຊວງສຶກສາທິການ ແລະ ກິລາ            | ເປັນກຳມະການ;                   |
| 10. ຫົວໜ້າກົມມັດທະຍົມສຶກສາ ກະຊວງສຶກສາທິການ ແລະ ກິລາ    | ເປັນກຳມະການ;                   |
| 11. ຫົວໜ້າກົມສາສະໜາ ສູນກາງແນວລາວສ້າງຊາດ                | ເປັນກຳມະການ;                   |
| 12. ຫົວໜ້າກົມວຽກງານຊົນເຜົ່າ ແລະ ສາສະໜາ ກະຊວງພາຍໃນ      | ເປັນກຳມະການ;                   |
| 13. ຫົວໜ້າກົມງົບປະມານ ກະຊວງການເງິນ                     | ເປັນກຳມະການ;                   |
| 14. ຜູ້ອຳນວຍການວິທະຍາໄລສິງແຕ່ລະແຫ່ງ                    | ເປັນກຳມະການ;                   |
| 15. ປະທານ ອົງການພຸດທະສາສະໜາສຳພັນລາວທຸກແຂວງ, ນະຄອນຫຼວງ  | ເປັນກຳມະການ;                   |
| 16. ຫົວໜ້າກຳມາທິການສຶກສາສິງແຂວງ, ນະຄອນຫຼວງ             | ເປັນກຳມະການ;                   |
| 17. ຜູ້ຊີງຄຸນວຸດທິຝ່າຍສິງ ສອງທ້າອີງ                    | ເປັນກຳມະການ;                   |
| 18. ຜູ້ຊີງຄຸນວຸດທິຝ່າຍຄະຣິຫັດ ສອງທ່ານ                  | ເປັນກຳມະການ;                   |
| 19. ຫົວໜ້າທ້ອງຖານສຶກສາສິງສູນກາງ                        | ເປັນກຳມະການ ແລະ ຫົວໜ້າກອງເລຂາ. |

ໜ້າທີ່, ຂອບເຂດສິດ ແລະ ການເຄື່ອນໄຫວຂອງສະພາທີ່ປຶກສາການສຶກສາສິງໄດ້ກຳນົດໄວ້ໃນ  
ລະບຽບການຕ່າງຫາກ.

**ມາດຕາ 43 ການແຕ່ງຕັ້ງຜູ້ບໍລິຫານການສຶກສາສິງ**

ຂະແໜງການສຶກສາທິການ ແລະ ກິລາ ເປັນຜູ້ແຕ່ງຕັ້ງ ບັນພະຊົດເປັນຫົວໜ້າ, ບັນພະຊົດ ຫຼື ຄະຣີຫັດ  
ເປັນຮອງຫົວໜ້າຜູ້ບໍລິຫານການສຶກສາສິງຂັ້ນຕ່າງໆ ຕາມການສະເໜີຂອງກຳມາທິການສຶກສາສິງ ແລະ ອົງການພຸດທະ  
ສາສະໜາສຳພັນລາວ ຕາມການແບ່ງຂັ້ນຄຸ້ມຄອງ.

**ມາດຕາ 44 ອົງການກວດກາ ວຽກງານການສຶກສາສິງ**

ອົງການກວດກາການສຶກສາສິງປະກອບດ້ວຍ ອົງການກວດກາພາຍໃນ ແລະ ອົງການກວດກາພາຍນອກ.  
ອົງການກວດກາພາຍໃນ ແມ່ນອົງການພຸດທະສາສະໜາສຳພັນລາວ, ກຳມາທິການສຶກສາສິງ ແລະ  
ສະຖານການສຶກສາສິງ.

ອົງການກວດກາພາຍນອກ ແມ່ນກະຊວງສຶກສາທິການ ແລະ ກິລາ, ກະຊວງພາຍໃນ ແລະ ອົງການ  
ແນວລາວສ້າງຊາດ ຕາມພາລະບົດບາດ, ໜ້າທີ່ ແລະ ຂອບເຂດສິດຂອງໃຜລາວ.

**ໝວດທີ 11**

**ງົບປະມານ ແລະ ກອງທຶນພັດທະນາ ການສຶກສາສິງ**

**ມາດຕາ 45 ງົບປະມານສຳລັບການສຶກສາສິງ**

ສູນກາງອົງການພຸດທະສາສະໜາສຳພັນລາວ ແລະ ກະຊວງສຶກສາທິການ ແລະ ກິລາມີຄວາມ  
ຮັບຜິດຊອບໃນການຈັດສັນງົບປະມານສຳລັບເງິນນິດຈະພັດ, ເງິນນະໂຍບາຍ, ເງິນບໍລິຫານ, ເງິນສົ່ງເສີມວິຊາການ,  
ເງິນຊີ້ວັດຖຸປະກອນການສຶກສາ ແລະ ພັດທະນາພື້ນຖານໂຄງລ່າງຂອງການສຶກສາສິງ.

**ມາດຕາ 46 ແຫຼ່ງທຶນພັດທະນາ ແລະ ສົ່ງເສີມການສຶກສາສິງ**

ແຫຼ່ງທຶນພັດທະນາ ແລະ ສົ່ງເສີມການສຶກສາສິງທາງດ້ານວິຊາການ, ຄູ , ບຸກຄະລາກອນ, ພື້ນຖານໂຄງ  
ລ່າງ ແລະ ອື່ນໆ ແມ່ນໄດ້ມາຈາກ:

1. ການສະໜອງງົບປະມານຂອງລັດໃນແຕ່ລະປີ;
2. ການອຸປະຖຳ ຂອງອົງການຈັດຕັ້ງສັງຄົມ ທັງພາຍໃນ ແລະ ຕ່າງປະເທດ;
3. ການບໍລິຈາກຂອງບຸກຄົນ, ນິຕິບຸກຄົນ ແລະ ສາສະນິກະຊົນ ທັງພາຍໃນ ແລະ ຕ່າງປະເທດ.

**ມາດຕາ 47 ການສ້າງຕັ້ງກອງທຶນພັດທະນາການສຶກສາສິງ**

ລັດ ອະນຸຍາດໃຫ້ສ້າງຕັ້ງກອງທຶນພັດທະນາການສຶກສາສິງ ຊຶ່ງໄດ້ກຳນົດໄວ້ໃນລະບຽບການ ຕ່າງຫາກ.

**ໝວດທີ 12**

**ການພົວພັນ ແລະ ຮ່ວມມື**

**ມາດຕາ 48 ການຮ່ວມມືພາຍໃນ**

ສະຖານການສຶກສາສິງທຸກຊັ້ນ ທຸກສາຍ ມີສິດພົວພັນຮ່ວມມືທາງດ້ານວິຊາການກັບສະຖານການສຶກສາ  
ພາກລັດ ແລະ ພາກເອກະຊົນ ຕາມຂອບເຂດສິດ ແລະ ພາລະບົດບາດຂອງ ສະຖານການສຶກສາສິງ ໂດຍສອດຄ່ອງກັບ  
ກົດໝາຍ ແລະ ລະບຽບການທີ່ກ່ຽວຂ້ອງ.



ມາດຕາ 49 ການຮ່ວມມືກັບຕ່າງປະເທດ ແລະ ອົງການຈັດຕັ້ງສາກົນ

ກຳມາທິການສຶກສາສົງຄາມກາງມິສິດພົວພັນຮ່ວມມືກັບອົງການຈັດຕັ້ງສາກົນ, ອົງການຈັດຕັ້ງທາງ ສັງຄົມ, ອົງການຈັດຕັ້ງສາສະໜາ ໂດຍສະເພາະອົງການຊາວພຸດຕ່າງປະເທດເພື່ອຂົນຂວາຍການ ຊ່ວຍເຫຼືອທາງດ້ານວັດຖຸ, ປັດໃຈ, ທຶນຮອນ ແລະ ຮ່ວມມືທາງດ້ານວິຊາການກັບສະຖານການສຶກສາຂອງຕ່າງປະເທດ ເພື່ອພັດທະນາການສຶກສາສົງຂອງລາວ ໂດຍສອດຄ່ອງກັບນະໂຍບາຍ, ກົດໝາຍ ແລະ ລະບຽບການຂອງລັດຖະບານ.

### ໝວດທີ 13

#### ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 50 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຜົນງານດີເດັ່ນ ໃນການປະຕິບັດດຳລັດສະບັບນີ້ ຈະໄດ້ຮັບການຍ້ອງຍໍ ຫຼື ນະໂຍບາຍອື່ນ ຕາມລະບຽບການ.

ມາດຕາ 51 ມາດຕະການຕໍ່ຜູ້ລະເມີດ

ບຸກຄົນ ນິຕິບຸກຄົນ ແລະ ການຈັດຕັ້ງ ທີ່ໄດ້ລະເມີດດຳລັດສະບັບນີ້ ຈະຖືກສຶກສາອົບຮົມ, ກ່າວເຕືອນ ເລີງວິໄນ, ປັບໃໝ ແລະ ໃຊ້ແທນທາງແພ່ງ ຫຼື ຖືກລົງໂທດທາງອາຍາ ຕາມກໍລະນີເປົາ ຫຼື ຫັກ.

### ໝວດທີ 14

#### ບົດບັນຍັດສຸດທ້າຍ

ມາດຕາ 52 ການຈັດຕັ້ງປະຕິບັດ

ມອບໃຫ້ອົງການພຸດທະສາສະໜາສຳພັນລາວ ແລະ ກະຊວງສຶກສາທິການ ແລະ ກິລາ ເປັນຜູ້ຈັດຕັ້ງປະຕິບັດດຳລັດສະບັບນີ້ ໃຫ້ສອດຄ່ອງກັບສະພາບຕົວຈິງ ແຕ່ລະໄລຍະ.

ກະຊວງ, ອົງການລັດທຽບເທົ່າກະຊວງ, ອົງການປົກຄອງທ້ອງຖິ່ນ, ສະຖານການສຶກສາສົງ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ປະຕິບັດດຳລັດສະບັບນີ້ ຕາມພາລະບົດບາດຂອງຕົນ.

ມາດຕາ 53 ຜົນສັກສິດ

ດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ແລະ ພາຍຫຼັງໄດ້ລົງໃນຈົດໝາຍເຫດທາງລັດຖະການສືບທໍາວັນ.

ດຳລັດສະບັບນີ້ ປ່ຽນແທນດຳລັດວ່າດ້ວຍການສຶກສາສົງ ສະບັບເລກທີ 139/ ນຍ, ລົງວັນທີ 24 ກໍລະກົດ 1996 ແລະ ດຳລັດວ່າດ້ວຍເງິນນິດຈະພັດຂອງພຣະສົງ ທີ່ປະກອບສ່ວນເຮັດວຽກໃນຂະແໜງການສຶກສາສະບັບເລກທີ 173/ນຍ, ລົງວັນທີ 5 ສິງຫາ 1998.

ຂໍ້ກຳນົດ, ບົດບັນຍັດໃດ ທີ່ຂັດກັບດຳລັດສະບັບນີ້ ລ້ວນແຕ່ຖືກຍົກເລີກ.

ລັດຖະບານແຫ່ງ ສປປ ລາວ,  
ນາຍົກລັດຖະມົນຕີ



ທອງລຸນ ສີສຸລິດ